

حقیر ہے فقیر ہے مگر عین کا مدح گر  
یہی تو نازِ امن ہے یہ دل کی ہے تو نگری  
غلام ذاتِ مرتضیٰ جو امن کو کہا گیا  
بڑھے گا اس کا وقار اور کسی خطاب سے  
اعادہ اس کا حیدری عمل سے بار بار ہے  
عمل ہو صبر و شکر بھی یہی ہے مدعاۓ دیں  
اگر علیٰ کو نصیری خدا سمجھتے ہیں  
جو امن ذات کا ہندو ہے اس کو حیرت کیا

## مرثیہ

حاملِ تحکیوں کا نبیں ہے مرا کلام کیا میرا علم و فن ہے بھلا اور کیا کلام  
کچھ شان اور رکھتا تھا اسلاف کا کلام تاریخ میں مقام بلند ان کا لا کلام  
اسلاف کا وہ حسن بیان کیسے پاسکوں  
دعویٰ ہی کیوں کروں جونہ جو ہر دکھا سکوں  
اگلے جو اہل فن تھے، کمال ان کا لا زوال میں ان کی ہمسری کروں میری یہ کیا مجال  
وہ چست چست بندشیں لفظوں کا وہ جہاں اک بند ان کے پایہ کا لکھنا بھی ہے مجال  
میدانِ اعظم کوئی نہ وہ چھوڑ کر گئے  
مضمون وہ لکھنے کہ قلم تو زکر گئے  
ان کا بجا تھا تازہ کہ ہیں صاحب قلم مضامون تازہ کرتے ہیں ہر اعظم میں رقم  
جو ہر فصاحت اور بااغت کے تھے بھم زور بیاں جوان میں تھا لائے، یہ کس میں دم  
زور قلم سے اپنے وہ منظر دکھانے  
ہندوستان کے پھولِ عرب میں کھلا گئے  
اس زور و شور سے کیا تکوار کا بیاں پڑھتے ہی پڑھتے لب سے نکل جائے الاماں  
ایک ایک دار میں ہوئے بے سر کنی جواں ایسی چمک دکھائی وہ بھلی میں بھی کہاں  
پہنچ کبھی زمیں پہنچی آسمان میں تھی  
برش کی اس کی دادِ صفت قدیماں میں تھی  
اس اٹھ سے بیاں کیے اوصاف اپ تیز جس کے مقابلے میں صبا کو بھی ہو گریز  
کٹھ زمیں سے تاپ فلک اس کی جست خیز اس کا خرام ناز صبا جیسے مشکل بیز

یکساں رسائی اس کی بلند اور پت میں  
 ذہم و خیال سے بھی فزوں اپنی جست میں  
 گرمی کا ایسا ذکر کہ پڑھ کر لگ آئے پیاس شدت وہ دعوپ کی جسے پڑھ کر ہوں گم جواس  
 ہو جل کے باسیوں کو بھی جل جانے کا ہر اس جھونکے وہ لو کے جن سے جہنم بھی ہو اداں  
 کیا ذہن کی رسائی ہے اور کیسی فکر ہے  
 یعنی نظر کی آبلہ پائی کا ذکر ہے  
 پہلے دکن میں لکھے گئے چند مرثیے سودا نے چند بند پرد قلم کے  
 گو پیش بند میر نے بھی چند لکھ دیے میداں مگر یہ وقف تھا اور وہ ہی کے لیے  
 سب صاحب کمال اودھ کی زمیں کے تھے  
 یعنی دیر، انہیں، عشق یہیں کے تھے  
 پھر ان کی نسل میں ہوئے وہ صاحب کمال تھا اپنی اپنی طرز میں ہر ایک بے مثال  
 اوج و نفیس دونوں کی شہرت ہے لازوال تھی عشق کے کلام میں بھی ندرت خیال  
 عارف بھی اپنے علم کے جوہر دکھا گئے  
 مرجھاتے ہی نہیں وہ شنگونے کھلا گئے  
 تھے حضرت رشید بھی ایسے ہی اہل فن اس سر زمین میں خوب کھلانے نے چمن  
 وہ حضرت مودب و شاعر کا بائگیں تاکہ بھی اپنے قسم کا اک صاحب خن  
 کتنے ہی اور مرثیہ گو باہنر ہوئے  
 جن کا کلام سن کے بہت دیدے تر ہوئے  
 موجودہ دور میں بھی یہیں واقف سے نکتہ رس وہ پڑھتے جائیں رات بھر اور سنتے جاؤ بس  
 انداز وہ نصیب ہو بیکار یہ ہوں ان کو عظیم کہنے میں کیا مجھ کو پیش و پس  
 وہ ارض لکھنؤ جو مری زاد بحوم ہے  
 اس میں خبیر اور مہذب کی دحوم ہے  
 پھر لکھ رہا ہوں کس لیے کیا باعث خن اس سے غرض نہیں کوئی اخبار علم و فن  
 ہے یوں کہ لکھنؤ میں ملے مصطفیٰ حسن بولے کہ لکھو کوئی رسالہ رفیق من  
 جس میں بیاں ہو وجہ شہادت حسین کی  
 کیوں اہل دل کے دل میں ہے الافت حسین کی

دلی میں آکے لکھنے جو بیخا میں ایک رات آیا یہ دل میں لکھو وہ واقعات  
 ہوں سیدھے سادے لفکوں میں کچھ دل کے واردات نکلے زبان خامہ سے اشعار پانچ سات  
 تکمیل سلسلہ جو ہوئی پیش بزم ہے  
 پس منظر اس میں رزم کا ہے ذکر رزم ہے  
 چینیں کا ہے لطف نہ ترسیل کا ہے لطف تو جیہہ کا ہے لطف نہ تاویل کا ہے لطف  
 شبیہ کا ہے لطف نہ تمثیل کا ہے لطف لطف مبالغہ ہے نہ تخلیل کا ہے لطف  
 زور قلم نہ لطف بیان کی ہی بات ہے  
 مداح اہل بیت ہوں اتنی سی بات ہے  
 اکثر غلط ہیں قافیے اپنی ہے بہت ہی تخلیل کی کائنات  
 ہے ذہن نگ، یقیں ہے حد تصورات ناں چند ایک بند میں کہہ دی دل کی بات  
 پہلو گمراہ یہ ایک ہے میرے کلام کا  
 ہے تذکرہ حسین علیہ السلام کا  
 جو لوگ حق شناس ہیں جو لوگ حق نگر موضوع کو بناتے ہیں وہ مرکز نظر  
 نقاد کی نگاہ ہے طرز کلام پر ہر حسن ہے بخن میں بخن ہو جو با اثر  
 بد شکل نظر میں بھی جو آب حیات ہو  
 اس کی کریں نہ قدر تو یہ کیسی بات ہو  
 بے مائیگی کا اپنا گمراہ آگیا خیال اہل سلف کے خوب نمایاں ہوئے کمال  
 میں ان کی ہمسری کروں میری یہ کیا مجال لکھتا ہوں لیکن اس لیے شاہ زمن کا حال  
 تبلیغ ہو زمانے میں اک نیک بات کی  
 پیدا ہو اپنے واسطے صورت نجات کی  
 پہلے زبان خامہ پر ہے ذکر ذات حق جس کے رچے رچائے ہیں یہ چار دہ طبق  
 نور سحر، سیاہی شب، سرخی شفق ہر برگ بزر جس کی ہے قدرت کا اک درت  
 انساں کو راہ راست دکھانے کے واسطے  
 سمجھے رسول جس نے زمانے کے واسطے

اور پھر شانے احمد مرسل بیاں کروں ذکر علی سے پاک پھر اپنی زبان کروں  
ذکر حسن میں آنکھ سے آنسو رواں کروں ذکر صین سے مژہ کو خونچکاں کروں  
پھر اپنے نقش علم کا صاف اعتراف ہو  
جس سے مرے کلام کی خامی معاف ہو

ہر ایک دیں میں آتا ہے اس بات کا بیاں جب کذب اور گناہ سے ہوتا ہے پر جہاں  
جونیک بندے ہوتے ہیں کہتے ہیں الاماں خلاق دو جہاں تبھی ہوتا ہے مہرباں  
دنیا میں بھیجتا ہے اک ایسے رسول کو  
جو دے پیام امن جہاں ملوں کو  
ملک عرب میں ایسا ہی نازک وہ دور تھا جب اک قبیلہ دوسرے کو کرتا تھا خفا  
چھوٹی سے چھوٹی بات پہ ہوتا تھا معرکہ کرتے تھے زندہ لڑکیوں کو دفن اشقیا  
اکثر دلوں میں کین و حسد تھا غرور تھا  
ملنکوں میں تھی شراب دلوں میں فجور تھا

وحشت کا دور تھا وہ جہالت کا دور تھا دور غرور و کبر رعنوت کا دور تھا  
باہم عرب قبیلوں میں نفرت کا دور تھا اہل ثواب کو وہ مصیبت کا دور تھا  
کچھ نیک بندوں نے جو کی اللہ سے دعا

آخر نبی کا ملک عرب میں جنم ہوا

طفلی میں ان کے جوہر ذاتی عیاں ہوئے جو نیک تھے صفت میں وہ سب تر زبان ہوئے  
اللہ کے کرم سے نبی جب جواں ہوئے پہنچ جہاں بھی آپ کے سب مدح خواں ہوئے  
لیکن کچھ ایسے لوگ غلط جن کے طور تھے  
ظاہر میں اور کچھ تھے، وہ باطن میں اور تھے

احمد کو جب خدا سے نبوت ہوئی عطا بیعت کی جس نے پہلے پہل وہ تھے مرتضی  
پھر تو متابعت کا بہت سلسلہ بڑھا لیکن تھے اس بحوم میں ایسے بھی اشقیا  
اسلام تھا زبان پا ۳ اور کفر دل میں تھا  
دل کیا خمیر کفر کا ہی آب، گل میں تھا

داخل ہوئے مدینے میں جب فخر کائنات تبلیغ دین پاک سے نوٹے توہات  
 سننے لگے تمام قبیلے نبی کی بات سارے عرب میں ہو گئی مشہور ان کی ذات  
 ایران و مصر و روم میں بھی غلغله ہوا  
 یعنی ہر اک دیار میں چرچا بڑا ہوا  
 جب دین مصطفیٰ کا فزود ہو گیا وقار جھکنے لگے تھے مصروف عجم کے بھی تاجدار  
 اسلام میں شمول ہوا وجہ افتخار تب مسلموں میں ہونے لگے وہ سبھی شمار  
 جن کو خدا سے کام نہ احمد سے کام تھا  
 ہر ایک ان میں دولت و زر کا غلام تھا  
 احمد کی ذات پاک کے ہمراہ ایسے فرد اس پر ذرا عجب نہ کرے کوئی نیک مرد  
 ہوتے ہیں راہ زن کسی منزل پر نور د چندن کو سانپ لپٹنے ہیں یہ گرم ہیں وہ سرد  
 نیکوں میں آکے ملتے ہیں کچھ بد شعار بھی  
 ہے نور کچھ دلوں میں تو کچھ میں غبار بھی  
 خالق نے خیر و شر کو کیا ساتھ آشکار کچھ ہیں سلیقہ مند تو کچھ لوگ بد شعار  
 دلکش ہے محن باغ مگر اس میں بھی ہیں خار راہد کے آس پاس ہی بنتے ہیں نابکار  
 بے سایہ تھے نبی تو منافق سیاہ دل  
 وہ کلب دہر جن کے تھے مائل بہ جاہ دل  
 رحمت خدا کی تھی شہ لولاک کی نمود سوبار ہو سلام اسے سکڑوں درود  
 مولیٰ کی راہ میں کہاں فکر زیان و سود بحر سخا و بحر کرم بحر لطف و جود  
 ذات رسول پاک سے جو بھی دعا کریں  
 مسلم نہیں وہ خود کو مسلمان کہا کریں  
 مسلم سمجھتے ہم کو یہ خواہاں تو ہم بھی ہیں اور وہ کی طرح صاحب ایماں تو ہم بھی ہیں  
 ہاں قائل صداقت قرآن تو ہم بھی ہیں دین محمدی کے نگہداں تو ہم بھی ہیں  
 محدود تھے مگر یہ دعاوی زبان تک  
 ایماں کا تھا نہ ان کے دلوں میں نشان تک

مسلم ہوئے تھے یہ بے تقاضائے مصلحت اغراض دنیوی سے نبی کی متابعت  
 فردا کا تھا خیال نہ کچھ فکر عاقبت دل میں تھا کفر اور تھی منظور عافیت  
 بزدل بھی آگئے تھے دلیروں کے بھیس میں  
 تھے کچھ رنگے سیار بھی شیروں کے بھیس میں  
 کچھ لوگ ایسے بھی تھے جو رجعت پسند تھے کلمہ زبان پ، لات و ہبل میں وہ بند تھے  
 وہ اپنی عافیت کے بڑے فکر مند تھے اس مصلحت کے نظرے لبوں پر بلند تھے  
 ہاتھ آئے کچھ تو پیرو قرآن رہیں گے ہم  
 فاتح ہوئے نبی تو مسلمان رہیں گے ہم  
 ایسا ہی ہوتا آیا ہے تاریخ ہے گواہ وقت جو کوئی دہر میں بڑھتی ہے بے پناہ  
 آتی نہیں نظر جنہیں بچنے کی کوئی راہ ہو جاتے ہیں شریک لیے دل میں اشتباه  
 جب امتحان کا وقت ہو منہ موز جاتے ہیں  
 جن کے بنے مرید انہیں چھوڑ جاتے ہیں  
 ملت ہو کوئی دین ہو یا ہو کوئی سماج کوئی نظام ہو کوئی تحریک کوئی راج  
 سب کو منافقوں سے بچانے کی احتیاج ایسا یہ طبقہ ہے کہ نہیں جس کو کوئی لان  
 دشمیں ہو رو برو تو ہو اس کا مقابلہ  
 ہو مار آئیں تو بھلا کیا مقابلہ  
 موئی کے ارد گرد بھی تھے کچھ سیاہ کار عیسیٰ کے آس پاس بھی تھے چند بد شعار  
 تھے اقرباً میں کرشن کے بھی کچھ گناہ گار عکھوں کے پیشوں بھی ہوئے ایسون سے دو چار  
 تاریخ نے بہت یہ مناظر دکھانے ہیں  
 اچھوں کے ساتھ ساتھ نہ رے ہوتے آئے ہیں  
 جو مشکلیں رسول کو آتی رہی تھیں پیش ان میں اضافہ کرتے رہے تھے یہ جو رکیش  
 نصرت رہی تو داد کے خواہاں رہے یہ بیش الفصہ ارد گرد نبی کے تھے نوش و نیش  
 حصہ بٹانے کے لیے وہ آگے آتے تھے  
 جب معرکہ ہو گرم تو وہ بھاگ جاتے تھے

ایسا ہوا نبی کے زمانے میں بار بار اصحاب گرد و پیش ہوئے مائل فرار  
 مرنے کے خوف سے نہ رہے ہوش استوار ان کے مل سے صاحب ایماں تھے شرمسار  
 دل پر اثر نہ کر سکا پیغام دین کا  
 دنیا کی آرزد تھی مگر نام دین کا  
 فرمایا تھا حسین نے ایک نکتہ عظیم کرتے ہیں اس کی قدر جو ہیں زیرِ کوفہ  
 ترجیح دیں جو دین پر دنیا کو ہیں رحیم ہرگز نہ دیکھے پائیں گے وہ راہ مستقیم  
 بہر ہوا و حرص نفایم ہیں دین کی  
 باتیں ہیں آسمان کی ہوں ہے زمین کی  
 دل میں کسی کے دولت دنیا کی چاہ ہے پیش نظر کسی کے فقط عز و جاه ہے  
 سب پر عیاں یہ بات کہ لائج گناہ ہے لیکن بڑی سہاونی دوزخ کی راہ ہے  
 جو خود کو جیت لیتے ہیں وہ خاص بندے ہیں  
 ورنہ ہر ایک کے لیے دنیا کے پھندے ہیں  
 مومن کو کیا غرض ہوں و حب جاہ سے دنیا کو دیکھتا ہے وہ دیں کی نگاہ سے  
 ملتی ہیں زر کی سرحدیں ہر اک گناہ سے دولت ہٹا ہی دیتی ہے اللہ کی راہ سے  
 کنگال ہو کوئی یہ مرا معا نہیں  
 لیکن ہوں کی راہ تو راہ خدا نہیں  
 ہر ایک جانتا ہے کہ مرنا ضرور ہے کیا جانے کس کی موت قریں کس کی دور ہے  
 اچھے برے کا یوں تو ہر اک میں شعور ہے پھر کیوں یہ حرص دکینہ و کبر و نفور ہے  
 انسان جانتے ہوئے انجان بن گیا  
 انجان بھی کچھ ایسا کہ شیطان بن گیا  
 خود کو فریب دینے کا یہ بھی ہے اک چلن کر کے گناہ پر دُدہ دیں میں وہ ہیں مگن  
 اللہ کا نام لے کے جو ہوتے ہیں نعرہ زن ان میں سے کتنوں ہی کے دلوں میں ہے ماومن  
 بے کیف ایسے لوگوں کی تلقین ہوتی ہے  
 اس نکر سے تو دین کی تو ہیں ہوتی ہے

کچھ ایے ایے لوگ نبی کے بھی تھے قریں      یوں تو یہ بات سب کو نہیں آنے کی یقین  
 اک ذات پاک اور قریب اس کے ابل کیں      تاریکیوں کا نور سے ہے واسطہ کہیں  
 مصرع ہے ایک سادہ سا اس کے جواب میں  
 اے امن پائے جاتے ہیں کانے گلاب میں  
 کوئی نظام دہر پڑا لے اگر نظر      دنیا میں ساتھ ساتھ ہی رہتے ہیں خبر و شر  
 ہیں نوش و نیش ساتھ یہ کہتے ہیں دیدہ ور      رہتے ہیں ناقصوں میں گھرے صاحب ہنر  
 اکثر کو انہیاے مlf نے کیا درست  
 جو بد گھر تھے رہ گئے آخر کو نا درست  
 اسلام میں کچھ ایے منافق تھے بد خیر      ایمان کے منانے میں آپ اپنی تھے نظیر  
 ظاہر میں اہل دیں تھے مگر کفر کے اسیر      فتنے ہزار دل میں چھپائے تھے وہ شریر  
 خیر شکن کی ذات سے ان سب کو بیر تھا  
 یاں پنجتن کی ذات سے ان سب کو بیر تھا  
 ظاہر ہے یہ علی سے نبی کو تھا کتنا پیار      کہتے تھے باب علم انھیں باصد افتخار  
 مجھ سے علی علی سے میں کہتے تھے بار بار      خیر کے واقعہ سے بڑھا اور بھی وقار  
 رتبہ بڑھا علی کا تو حاصل ٹھنک گئے  
 کینہ تھا دل میں راہ خدا سے بھنک گئے  
 تعریف ہو علی کی یہ مجھ میں کہاں ہے دم      میری زبان گنگ ہے ساکت مر اقلم  
 وہ ذات پاک جس کو کہیں زاوہ حرم      تاریخ جس کو کرتی ہے خیر شکن رقم  
 اس مصرعہ اویب میں پایا وفور نور  
 دیوار کعبہ شق ہوئی وقت ظہور نور  
 آن غوش میں نبی کے ہوئی جس کی چشم وا      جس کو کہا رسول نے قرآن بوتا  
 نان شعیر جس کی تھی مرغوب تر غذا      پڑ بیت مال، تن پڑ تھا بوسیدہ پارچا  
 دوش نبی پڑ جس کو میر مقام ہو  
 کیوں کرنے اس کو اہل جہاں کا سلام ہو

یوں تو جہاں میں گزرے ہیں لاکھوں ہی پہلوان تاریخ ہے سینئے ہوئے جن کی داستان  
 عالم بھی ایسے ایسے ہوئے ہیں یہاں عیاں علم و ادب کا جن کے ہوا معتقد جہاں  
 تھا ارتقائے علم و عمل ایک ذات میں  
 یہ بات تھی تو حیدر عالی صفات میں  
 کیوں کر نبی کی ذات کو پیارے نہ ہوں علی کہتے ہیں جن کو امت اسلام کا ولی  
 چاں ان کے آگے کفر کی کوئی نہیں چلی مشکل جو پیش آئی وہ اس ذات سے ٹلی  
 جو ہیں دلیر کہتے ہیں شیر خدا انھیں  
 مشکل کے وقت کہتے ہیں مشکل کشا انھیں  
 حیدر نبی کے ساتھ تھے وقت حیات بھی بالیں پر مصطفیٰ کے تھے وقت ممات بھی  
 بستر پر مصطفیٰ کے گزاری تھی رات بھی اور دوش مصطفیٰ پر تھا پائے ثبات بھی  
 حامی علی تھے دین کے ہر اک اصول کے  
 ہر حال میں شریک رہے تھے رسول کے  
 اکثر منافقین کو یہ سب تھا تاپسند وہ چاہتے تھے ذات علیٰ کو ملے گزند  
 کیس سازشیں حیات نبی میں انہوں نے چند کھل کھلیے وہ رسول کی آنکھیں ہوئیں جو بند  
 ذات علیٰ کھنکتی تھی ان کی نگاہ میں  
 بوتے تھے کانٹے وہ اسد اللہ کی راہ میں  
 ذات علیٰ کا صبر و تحمل خدا کی شان امت کی بہتری کے لیے وقف ان کی جان  
 عامل تھا واصبہ روا پر وہ قرآن کا راز داں ظلم اور بد دعا پر نہ کھوئی کبھی زبان  
 یوں تو وہ کافروں سے بہت معركے لڑے  
 یہ نکر تھی کہ بچھوت نہ اسلام میں پڑے  
 آیا اک ایسا دور یہ کی سب نے التجا بار خلافت آپ سنھائیں پئے خدا  
 بولا علیٰ کہ اس کا میں خواباں نہیں ذرا لیکن قبول کر لیا اصرار جب ہوا  
 پچھے فتنہ گر مکر پئے ایذا کھڑے ہوئے  
 اس خرقہ پوش کے لیے رخنے ہڑے ہوئے

کیا سخت پانچ سال تھے تاریخ ہے گواہ سازش منافقوں کی وہ اللہ کی پناہ  
 نو مسلموں کے گوشہ دل میں تھی حب جاہ وہ چاہتے تھے ہم بنیں امت کے بادشاہ  
 بوتے رہے وہ کائے رہ بوتاب میں  
 صبر علیٰ تھا فتنہ و شر کے جواب میں  
 الراام وہ علیٰ پہ لگائے کہ الاماں ان کا جو ذکر آئے تو تحراتی ہے زبان  
 تھے مسلموں میں ایسے منافق بائے جاں مقصود جن کا تھا ہوا اسلام کا زیاد  
 ایسا بھلایا دین نبی کے اصول کو  
 کر بیٹھے بدگمان وہ زوج رسول کو  
 فتنہ فرد وہ حیدر کرار نے کیا سامان صلح دین کے سردار نے کیا  
 دمساز مسلموں کو جو کفار نے کیا جو کام تھا زبان کا توار نے کیا  
 تعظیم اس فضا میں بھی کرتے رہے علیٰ  
 تنقیم اس فضا میں بھی کرتے رہے علیٰ  
 حیدر نے رکھی نظر بہت بیت مال کی ہر ایک محلہ کی بہت دیکھ بھال کی  
 مسکینوں مغلبوں کی مدد بے مثال کی شرع محمدی ہمہ صورت بھال کی  
 لیکن جو جلنے والے تھے وہ جلتے ہی رہے  
 گمراہیوں کی راہ پہ وہ چلتے ہی رہے  
 آخر دن بھی آیا کہ تھا جس کا ذر شدید وقت نماز امام نجتیں ہوا شہید  
 اس واقعہ سے خوش تھا بہت کنبہ یزید ماتم تھا مومنوں میں تو تھی دشمنوں کی عید  
 حالات کہہ رہے تھے کہ اندیشہ اور ہے  
 مائل ستم پہ چرخ جغا پیشہ اور ہے  
 عہد رسول میں ہوئیں جتنی لڑائیاں انداز جارحانہ بھلان میں تھا کہاں  
 راہ رسول پر چلے حیدر بھی بے گماں اطوار اہل شام بیان کیا کرے زبان  
 حص و ہوا پہ مبر لگائی تھی دین کی  
 چاہا کہ ملکیت ملے ساری زمین کی

دور علی میں ہو گئی تھیں نولیاں یہ ”اک وہ جو دیں فروش تھے لیکن تھے کلمہ گو  
 اک وہ جو کہتے تھے کہ فدادیں پہ جائ کرو اسلام اس طرف ہے کہ ہے اس طرف کہو  
 اس سوت دین حق کے فدائی ڈلنے ہوئے  
 اس سوت تھے منافق بد بیس چھٹے ہوئے  
 بعد علی وہ تفرقة اسلام میں پڑے جس سے کہ دین والوں کو نقصان ہوئے ہے  
 ایسے اصول کفر کے اسلام میں گھڑے مسلم سے مسلم ارض عرب میں بہت لڑے  
 اعدائے دین حق کو بھی دعویٰ تھے دین کے  
 تاروں کی ریس کرتے تھے ذرے زمین کے  
 طاعت سے کام تھا نہ ریاضت سے کام تھا تھا کام زہد سے نہ عبادت سے کام تھا  
 نیکی سے کام تھا نہ سخاوت سے کام تھا بس کام تھا تو شوکت و حشمت سے کام تھا  
 جنگ و جدل کی رسم کو یوں عام کر دیا  
 اسلام کو حریصوں نے بد نام کر دیا  
 ابن معاویہ کے تھے ایسے ہے دوست دار مسلم برائے نام تھے باطن میں بد شعار  
 عقیقی پہ کچھ عقیدہ نہ تھا دل سے زہمار ہاں مصلحت یہ تھی کہ مسلمان ہو شمار  
 یوں تو ہزاروں لاکھوں مسلمان تھے نام کے  
 لیکن تھے خال خال مسلمان کام کے  
 اسلام ملک شام میں صورت بدل گیا دنیا کا وار دین کی قدروں پہ چل گیا  
 جب حکمران عیش کے سانچے میں ڈھل گیا حریرت نہیں پلید جو بینا نکل گیا  
 ہے ظلم اور جاہ کی سرحد ملی ہوئی  
 ہے عشرت و گناہ کی سرحد ملی ہوئی  
 ہر دور میں ربے ہیں کچھ ایسے بھی آدمی روشن تھی جن کی عقل، عمل کی رہی کمی  
 محدود صرف پکلوں میں تھی آنکھ کی نمی ایمان تھا مگر نہ تھی ایماں کی جز جمی  
 بگزے اگر تو حاکم رے ہو کے کھو گئے  
 سنبھل تو حر کی طرح وہ کچھ اور ہو گئے

فتنے نے نے جو اٹھے ارض شام سے      کب تھا گریز مسلموں کے قتل عام سے  
شب بھر تو دل بہلتے تھے بنیاد جام سے      وقت سحر نکلتے تھے خبر نیام سے  
خبار وہی جو حلق مسلمان پڑھتے تھے

جو حق پرست تھے کف افسوس ملتے تھے

منظور تھا حسن کو یہی ہونا تھا قتل عام      کرتے تھے اہتمام کہ ہو صلح کا قیام  
جو جواہریتیں انھیں دیتے تھے اہل شام      صد شکر کہ کے آپ وہ سبھتے رہے تمام  
صلح حدیبیہ کی طرح صلح کی اک اور  
غیروں کو بہر راست روی ڈھیل دی اک اور

لیکن مخالفوں سے تھا عبد حدیبیہ      اور یہ منافقوں سے پڑا تھا معاهدہ  
فرما گئے ہیں نھیک یہ ارباب فلسفہ      مشکل بہت منافقوں سے ہے مقابلہ  
فتنہ فرو کیا تو یہیں قبر ہو گیا

یہ صبر بھی حسن کے لیے زہر ہو گیا

کائنات کھکر رہا تھا دلوں میں کہ ہائے ہائے      باغ بی کا گل کہیں مقبول ہونا تھا جائے  
سارے منافقوں کی بالآخر ہوئی یہ رائے      لو جان اس طرح سے کوئی جان بھی نہ پائے  
وہ سم دیا جو دشمن جان حسن ہوا

سوئے جناب روانہ امام زمان ہوا

اب دشمنان دیں کی نظر تھی حسین پر      خواباں جان خیر ہوئے تھے تمام شر  
کیا بات تھی نہ جس کی تھی شبیر کو خبر      وہ صبر سے گزارتے تھے روز و شب مگر

جوں جوں وہ بات کہتے تھے دین مجید کی

تشویش اور بڑھتی تھی اس سے یزید کی

ایے بھی لوگ تھے جنھیں شبیر تھے عزیز      یہ مانتے تھے دل سے کہ ایماں ہے کوئی چیز  
کیا ہے ثواب کیا ہے عذاب اس کی تھی تمیز      انسانیت کا فرض وہ پہچانتے تھے نیز

پھر بھی وہ حفظ دیں کے لیے جان نہ دے سکے

اس واسطے یزید سے نکر نہ لے سکے

شبیر کو یزید نے بھجوایا یہ پیام بیعت کرو یہ کہتا ہے فرمادیوائے شام  
 واقف تھے شاہ دیں کہ ہے نیت عدو کی شام فرمادیا کہ بندہ نہیں دہر کا غلام  
 ترجیح دی نہیں کبھی دنیا کو دین پر  
 ہم ہیں وہی دین محمد زمین پر  
 جب یہ سنا یزید نے چکر سا کھا گیا حق بات سن کے اور اسے طیش آگیا  
 جب حضرت حسین کے منشاء کو پا گیا سمجھا کہ اپنا وار یہ خالی چلا گیا  
 داعی حق کے پاؤں عرب میں جو جم گئے  
 پھر تو عرب سے شام سے دونوں سے ہم گئے  
 مطلب یہ تھا کہ نام تو اسلام کا رہے دین نبی مگر نہ کسی کام کا رہے  
 مسجد میں روز خغل میں وجاں کا رہے سکے عرب کے دین پر بھی شام کا رہے  
 میئے پی کے جھوم جھوم نمازیں ادا کریں  
 جو ناروا ہے دین میں اس کو روا کریں  
 بیعت کریں حسین تو آسان ہو یہ کام تحریف ہم کریں گے لگادیں گے ان کا نام  
 جن باتوں کو رسول نے سخرا یا ہے حرام جاری کریں گے ان کے لیے اپنا اذن عام  
 اور ساتھ ہی کہیں گے مسلمان ہم بھی ہیں  
 اسلام کے نمونے کے انسان ہم بھی ہیں  
 سازش ہوئی حسین کو کوفہ بلا یئے ہم صلح چاہتے ہیں انھیں یہ بتائیے  
 دل میں جو مکروہ فن ہے اسے آزمائیے آل نبی ہو ختم تو خوشیاں منائیے  
 کوفہ میں ابن حیدر کرار قتل ہو  
 حائل ہے راہ میں یہی دیندار قتل ہو  
 پھر بحث کچھ نہ ہوگی حال و حرام پر جو چاہنا وہ کرنا محمد کے نام پر  
 کوئی نہ مفترض رہے مینا و جام پر ظاہر نہ ہو یہ مکر کا پہلو عوام پر  
 جب تک حسین زندہ ہیں یہ سب محال ہے  
 قتل حسین اس لیے پہلا سوال ہے

یہ سوچنا یزید کا از روئے نفیات فرمائیے جو غور تو ہے قادر تی یہ بات  
 ہر چند ہے علاحدہ ہر اک بشر کی ذات اجداد سے ضرور کچھ آجائے ہیں صفات  
 مستقیم میں جو گزارے زمانہ شباب کا  
 کیا اس کے دل میں دندنگ روز حساب کا  
 جو بات یہ حسین نے فرمائی لا کلام اہل جہاں کے واسطے جس میں ہے اک پیام  
 لازم ہے یہ کہ دل پر کریں نقش خاص و عام ایک ایک لفظ اس کا ہے اک معرفت کا جام  
 کیا حسین ابن علی کا بیان ہے  
 فرمودہ حسین میں قرآن کی شان ہے  
 فرمایا بیش تر سگ دنیا ہیں آدمی کرتے ہیں گوہ دین کے دعویٰ کبھی کبھی  
 لیکن جو امتحان کی آئے کبھی گھڑی اک وقت چھوڑ دیتے ہیں البتہ وہ دین کی  
 ترجیح دینے لگتے ہیں دنیا کو دین پر  
 یہ دیکھتے ہیں ملتا ہے کیا کیا زمین پر  
 فرمائز دے رے کی ہے اسکی ہی اک مثال دنیا جسے عزیز تھی عقبی کا بھی خیال  
 قائل تھا اس کا دل کہ ہیں شبیر خوشنحال خوف یزید تھا کہ نہ چھن جائے ملک و بال  
 ایمان ہاتھ سے دیا دنیا کے واسطے  
 خود کو ذلیل کر لیا دنیا کے واسطے  
 تھا بے قرار رات سے دل میں یہ تھا بچار ذات حسین ذات نبی کی ہے یاد گار  
 مسلم کو ان کا قتل روا ہے نہ زنبھار لیکن اسی کے ساتھ خیال آیا ہار بار  
 شبیر کا جو ساتھ دیا جان جائے گی  
 جنت تو کس نے دیکھی ہے کب ہاتھ آئے گی  
 ایمان غیب ہی تو عبادت کی جان ہے ایمان غیب ہی سے تو ایماں کی شان ہے  
 ایماں کے حاملوں کا یہی امتحان ہے سب کچھ ہے اس یقین میں اک اور جہاں ہے  
 آخر سحر کو غلبہ جو شیطان کا ہوا  
 کچھ ٹھنڈا کے گل دیا ایمان کا ہوا

شیر جانتے تھے سمجھی دشمنوں کی گھات پوشیدہ ان سے رہتی تھی دنیا کی کون بات  
 ان کی نظر میں رہتا تھا سب راز کائنات روز از روز شہادت تھی ان کی ذات  
 کونے کی سمت چل دیے سب جانتے ہوئے  
 اسلام زندہ رکھنا ہے یہ مانتے ہوئے  
 پہلے تھا جج کا قصد مگر آیا یہ خیال ایسا نہ ہو کہ چھیڑیں لڑائی یہ بد خصال  
 نزد حرم پا ہوا گر باہمی جدال حکم نبی کی بے ادبی ہو گی یہ کمال  
 ابن علی کی قوم کی حرمت پر تھی نظر  
 اور فخر انبیا کی ہدایت پر تھی نظر  
 چلتے برائے جنگ جو شیر نامدار ظاہر ہے یہ کہ ساتھ میں ہوتے کئی ہزار  
 مقصود تھا کہ دین پر ہو جائیں ہم شار اہل حرم کو ساتھ لیے فخر روزگار  
 کوفہ کی سمت بھر شہادت روایت ہوئے  
 احمد کا باغ سینچنے حضرت روایت ہوئے  
 القصہ سوئے کوفہ جو یہ قافلہ چلا اس کی صفت زبان قلم سے ہو کیا بھلا  
 پیارے نبی کے جاتے ہیں اب سوئے کربلا ہے فخر عدو کے لیے وقف یہ گلا  
 آں حج کعبہ بودہ و ایں حج اکبر است  
 آں حج فریضہ بودہ و ایں حج اکبر است  
 آیا تھا حر جو راہ میں کرنے مقابلہ دیکھا سفر میں آل محمد کا قافلہ  
 شیر نے دیا تھا عداوت کا یہ صلہ پانی تمام لشکر حر کو پلا دیا  
 ایمان کی رہ کو حر سے مغلک نے پالی  
 احسان نے حضور کے اس کو بچا لیا  
 ہے اک سوال دل میں جو انتہا ہے بار بار حر اور یزید دونوں ہی کا تھا غلط شعار  
 حر راہ حق پر آہی گیا ہو کے کامگار لیکن یزید اول و آخر تھا نابکار  
 کیوں راہ حق پر مل حر آیا نہیں یزید  
 ایمان کیوں حسین پر لا یا نہیں یزید

اس کا سبب بتاتے ہیں یہ عالمان دیں ایمان دب گیا ہو گنہ سے جہاں کہیں  
 دھل جاتے ہیں گناہ تو کھل جاتا ہے یقین لیکن علاج کیا ہو اگر قلب ہو لعین  
 ہوں کیا درست وہ ہے جہاں کفر خون میں  
 سیسی سے بھی کمی نہ ہو ان کے جنون میں  
 جب قافلہ حسین کا آیا سر فرات پھرے لگائے نہر پر دیکھئے کمینہ ذات  
 مقصد یہ تھا کہ غُل کریں عرصہ حیات مجبور ہوں حسین تو مانیں گے ان کی بات  
 شبیر پر نہ غلبہ دنیاۓ دوں ہوا  
 پیاسے رہے تو شوق شہادت فزوں ہوا  
 مقتل کی سر زمین پر پہنچے جو شاہ دیں ذیے دیں گزرے کہ یہ منزل تھی آخریں  
 ان کوفیوں میں رسم و فرمानم کو نہیں تھی معرکے کی ماہ محرم کی ساتویں  
 اپنا کوئی نہیں ہے یہاں ہے جو غیر ہے  
 مسلم ہیں اور آل محمد سے بیر ہے  
 یہ بھی دیا حسین نے اغیار کو پیام مانا کہ بیر ہے نہ کرو تنع بے نیام  
 را ہیں جو کھول دو تو اکھڑ جائیں سب خیام چھوڑیں عرب کو جا کے کریں ہند میں قیام  
 اے سر زمین گنگ د جمن وجہ تاز ہے  
 تیری طرف رخ شہ کمیت نواز ہے  
 ہر قسم کے ہیں پھول ہر اک قسم کے ہیں پھل ٹھنڈی ہوا ہیں چلتی ہیں یعنی ہے تیرا جل  
 صحراء کہیں ہے دشت کہیں ہے کہیں جل فصل خزان بھی ہو تو بھاریں یہاں اٹل  
 مشہور اک زمانے سے ہے رام کی زمیں  
 یہ رام کی زمیں ہے آرام کی زمیں  
 ہیں صبح و شام باغ میں چڑیوں کے چچبے الیکی ہے مشک بیز سما کوئی کیا کہے  
 کلیوں کی مسکراہیں پھولوں کے قنقبے موزوں تھا یہ رسول کا پیارا یہاں رہے  
 انکار اس سے کر دیا لیکن یزید نے  
 ہند آنے کی بھی راہ نہ دی اس پلید نے

دو دن گزارے پیاس میں آئی نویں کی رات      ہمراہیوں سے بولے حسین نبی صفات  
 پیش آئیں گے سمجھی کوشہادت کے واقعات      جائیں جنہیں عزیز ہو یہ دنیوی حیات  
 گل کر کے شمع خیمے کی یہ بولے شاہ دیں  
 رہ جائیں وہ یہاں جنہیں پیاری ہے راہ دیں  
 بولے یہ جاں ثار حسین فلک مقام      ہم کو عزیز دین ہے جاں سے نہیں ہے کام  
 آقا ہیں آپ ہم ہیں سمجھی آپ کے غلام      رن میں کریں گے نوش شہادت کا ہم سمجھی جام  
 جو آپ پر فدا ہو بڑا ارجمند ہے  
 قدموں پر آپ کے ہمیں مرنا پسند ہے  
 آئی سحر پیام قیامت لیے ہوئے      گرمی روز حشر کی شدت لیے ہوئے  
 آل نبی نبی کی محبت لیے ہوئے      جن کی تھی جنگ شان ریاضت لیے ہوئے  
 ایک ایک کر کے جان وہ دیتے چلے گئے  
 اپنا مقام خلد میں لیتے چلے گئے  
 قاسم ابھی بلوغ کی حد تک نہ آئے تھے      جو ہر کبھی نہ رزم میں اب تک دکھائے تھے  
 اب تک کبھی نہ تنغ و تبر آزمائے تھے      ان کو حسین لڑنے کی خاطر نہ لائے تھے  
 دل میں تھا ان کے شوق شہادت مگر بہت  
 بانغ نہ تھے مگر تھا بلوغ نظر بہت  
 شہ نے کہاں کر تم تو ابھی تک جواں نہیں      ریش و بروت کے ابھی رخ پر نشاں نہیں  
 رن میں کبھی بھی تم نے چڑھائی کماں نہیں      ہم تم کو جنگ کے لیے لائے یہاں نہیں  
 یہ دن کہاں مصائب و غم جھیلنے کے ہیں  
 نو عمر ہو ابھی تو یہ دن کھیلنے کے ہیں  
 قاسم کے دل پر صدمہ بواجہ بنتی یہ بات      حضرت سے اور رخ سے ملنے لگے وہ بات  
 کیا کہہ رہے تھے صحیح کوشہ کیا کہا تھا رات      کیا کرتے اور طرح عیاں دل کے واردات  
 تکنی سے منہ چھپالیا اتنے بذھال تھے  
 رن میں شہید ہونے کے شائق کمال تھے

آخر دکھایا شہ کو جو تعویذ تھا بندھا      تعویذ کھول کر شہ ذی جاہ نے پڑھا  
 مضمون تھا بہ طرزِ وصیت لکھا ہوا      اب رن میں بھینے میں تامل نہیں رہا  
 جو تمن روز پہلے تھے دو لھا کے روپ میں  
 سالار بن کے نکلے ہیں گرمی کے دھوپ میں  
 قاسم وہ آئے دیکھتے میدان جنگ میں      اپنا لہو ملانے کو مہندی کے رنگ میں  
 یہ کم نہیں کسی سے بھی اپنی امنگ میں      ہیں سو پیامِ موت کے ان کے خدگ میں  
 کم سن تھے پھر بھی رن میں وہ جوہر دکھائے گئے  
 دشمن کی ساری فوج کے پچھے چھڑا گئے  
 اک صاحب جمال دکھاتا ہے اب کمال      اک ہاتھ میں ہے تنقیق تو اک ہاتھ میں ہے ذھال  
 آجاوہ سامنے صفِ اعداء سے ہے سوال      آنکھوں میں طرفہ نور ہے چہرے پہ ہے جلال  
 کس پانکھی سے جنگ کے میدان میں آئے ہیں  
 سکتے ہے دشمنوں کو وہ جوہر دکھائے گئے ہیں  
 قاسم ہنگارے رن میں جو اک بار یا علی      فوج عدد میں مج گئی اک دم سے کھلبلی  
 قاسم کی تنقیق رن میں کچھ اس انداز سے چلی      ایک ایک کر کے دال نہ اعدا کی جب گھلی  
 آخر میں زخم سب نے کیا مل کے ایک بار  
 قاسم شہید ہو گئے کرتے ہی کرتے وار  
 شادی و غمِ قریب ہیں کس درجہ یا الہ      کچھ اور حال شام ہے کچھ اور صبح گاہ  
 ایسا یہ سلسہ ہے کہ ملتی نہیں ہے تھا وہ دو لھا جو تھا وہ خون میں نہایا ہے آہ آہ  
 منظر یہ دل خراش ہے میدان جنگ میں  
 مہندی کا رنگ مل گیا ہے خون کے رنگ میں  
 یہ واقعہ ہے روز جسے دیکھتے ہیں ہم      ہر ایک چاہتا ہے یہاں جاہ اور حشم  
 ہر دل میں ہے یہ چاہ زیادہ ہو یا ہو کم      عبدوں پر اور وقار پر دیتے ہیں اپنا دم  
 ہر دل میں ہے یہ شوق کے عشرت سے ہم رہیں  
 اور وہ پہ کچھ بھی بیتے مرست سے ہم رہیں

میدان کربلا میں مگر اور ہی ہے رنگ      ہمراہیاں ابن علی کے ہیں اور ڈھنگ  
 ہر ایک دل میں شوق بھی ہے میان جنگ      ہم عرصہ حیات کریں دشمنوں پر ٹنگ  
 حالات کربلا میں اک ایسا سبق بھی ہے  
 ہمت کے ساتھ جس میں ادب کا سبق بھی ہے  
 اکبر کے دل میں دلوں پریدا تھے بے شمار      بولے حسین سے کہ اگر ہونہ ناگوار  
 اک بات دل میں ہے اسے کرتا ہوں آشکار      امید ہے قبول کریں آپ نامدار  
 مرنے کو ہم سب آئے ہیں آقا کے ساتھ میں  
 ہے اتجا کہ دیجیے علم میرے ہاتھ میں  
 بولے حسین حفظ مراتب ہے لازمی      اکبر ہمیں یہ حق تو پہنچتا نہیں ابھی  
 عباس نامدار جو ہیں جنگ کے دھنی      تم سے بڑے ہیں لے کے چلیں گے علم وہی  
 ہے جس طرح سلیقہ مراتب کا بزم میں  
 یوں ہی لحاظ چھوٹے بڑے کا ہے رزم میں  
 اکبر یہ بولے آپ کافر مانا ہے بجا      مجھ کو معاف کیجیے سرزد ہوئی خطا  
 مجھ سے بڑے ہیں رتبہ سوار کھتے ہیں چچا      جب میرا وقت آئے گا جو ہر دکھاؤں گا  
 باغ جناں میں ہم سے وہ پہلے ہی جائیں گے  
 اکبر بھی آرہا ہے نبی کو بتائیں گے  
 عباس نامدار جو پنجے سرفراز      دم دشمنوں کے رک گئے دکھائے ایسے بات  
 ہاتھوں میں مشکد دیکھ کے اعداء کی یہ گھات      بر سائے اتنے تیر کہ چھلنی ہوئی وہ گات  
 بازو کئے تو دانتوں سے مشکیزہ تحام کے  
 جانے لگے قریں شہ عالی مقام کے  
 اتنے میں تیر اور چلے جب کئی ہزار      پھر نگلی سر سے بننے سے، شانے سے خون کی دھار  
 بے ہوش ہو کے گر گئے عباس نامدار      آئے حسین دیکھا یہ بھائی کا حال زار  
 عباس ان کو دیکھ کے باہوش ہو گئے  
 اور پھر سدا کے واسطے خاموش ہو گئے

اکبر علم سنجال کے میدان میں جو آئے دشمن بھی داد دینے لگے ہاتھ وہ دکھائے  
 ہے کتنی فوج سامنے خاطر میں کچھ نہ لائے کر کے ہلاک سیکڑوں کو چل دئے وہ ہائے  
 دیکھا حسین نے کہ وہ میرا پر گرا  
 قابو میں کیسے دل رہے لخت جگر گرا  
 اصغر کو لے کے گود میں آئے جو شاہ دیں پوچھا یہ طالموں سے تمہیں کیوں ہے بغض و کیس  
 پیاسا تو شیر خوار کو رکھتے نہیں کہیں مسلم بنے ہو رحم و کرم پر نہیں یقین  
 جذبہ خلاف آل نبی بے حساب تھا  
 اصغر پر تیر چل گئے یہ اک جواب تھا  
 خیسے میں تھا یہ شور کہ اکبر کہاں گیا نخوا سا چھوٹ میرا وہ اصغر کہاں گیا  
 عباس سادہ مرد دلاور کہاں گیا نوشہ بن کے زادہ شتر کہاں گیا  
 بہنوں سے بھائی ماوں سے بیٹے بچھز گئے  
 کتنی سہاگنوں کے بھرے گھر اجز گئے  
 آئے حسین جب سر میدان کارزار فرمایا میں ہوں دین محمد کا پاس دار  
 سب کچھ کیا حفاظت دیں کے لیے شمار اب خود بھی حق کی راہ میں ہوتا ہوں جاں پار  
 بھائی بھتیجے بیٹے گئے اس جہان سے  
 میں بھی گزر رہا ہوں اسی امتحان سے  
 سینہ فکار غم سے تھا اور تین دن کی پیاس انجام سب نظر میں تھا جینے سے دل اداں  
 اس حال میں بھی شرع کے احکام کا تحاضاں گوزے پر چڑھ کے آگے میداں میں بے ہراس  
 گو جسم ناتوان تھا قوت کچھ اور تھی  
 حیدر سے جو می تھی وہ طاقت کچھ اور تھی  
 حیدر کی یادگار تھی ہاتھوں میں ذوالفقار صفات کی صفائی کرنے لگا ایک ایک دار  
 آئی صدا یہ غیب سے اے فخر روزگار جوہر دکھائے آپ نے میداں میں بے شمار  
 ایفائے عبد شافع امت کا وقت ہے  
 تکوار چھوڑیے کہ شہادت کا وقت ہے  
 بحدے میں تھے حسین تو گھر آئے سب شریر نجھر چالایا شر نے آخر تھا بد فحیر

جده تھا یہ کہ آپ کی تھی منزل اخیر دنیا سے آخر انہ گئے امت کے دیگر  
 خیموں میں یہ صد اتھی کہ مولا کدھر گئے  
 ہے ہے کہاں رسول کے لخت جگہ گئے  
 نسب پکاریں، اے مرے بھائی کہاں ہوتم بولی سکینہ کیوں مرے لَا نہاں ہوتم  
 فضہ یہ بولیں "ہم کو بلا لو جہاں ہوتم؟ عابد یہ بولے "خلد میں شاہ شہاں ہوتم"  
 تم چل دیے کہاں ہمیں اس طرح چھوڑ کے  
 جاتا ہے کوئی کنبے سے یوں منہ کو موز کے  
 اتنے پہ دشمنوں کو نہ آیا مگر قرار خیسے جلانے بڑھ کے دلوں میں جو تھا غبار  
 درے لگائے پشت پہ نسب کے بے شمار اس ظلم کی مثال ملے گی نہ زینہار  
 یہ حال خاندان شہ بوتاب ہے  
 منظر بیان کر کے یہ کس کی تاب ہے  
 میدان میں یہ حال تھا لاشیں تھیں منشر بازو کئے کسی کے، کسی کا کٹا تھا سر  
 قرآن کے درق تھے یہ بکھرے اوہرا دھر ہر قوم کے بشر کی ہے اس غم میں آنکھ تر  
 لاشوں کی یوں ضرورت دن و کفن گئی  
 کانپی زمین، دھول ازی قبر بن گئی  
 اے شاہ دیں مجھے بھی عطا کر اک ایسا دل غم دیکھ کر جو اوروں کے ہو جائے مضھل  
 درو رفاه عام رہے دل میں مستقل مولا بہت ہوں اپنے گناہوں پہ منفل  
 انسانیت کے جذبے کو دل میں ابھار دے  
 ماح اہل بیت ہوں گزری سنوار دے